

Бо қарори мушовараи
Вазорати маориф ва
илми Ҷумҳурии
Тоҷикистон аз 30
апрели 2019, №6\1-14
тасдиқ шудааст.

ҚОИДАҲОИ

қабули донишҷӯён барои гирифтани таҳсилоти

олии дуюм дар соли таҳсили 2020-2021

1. Қоидаҳои умумӣ

Қоидаҳои мазкур дар асоси Конститутсияи Ҷумҳурии Тоҷикистон, Қонуни Ҷумҳурии Тоҷикистон “Дар бораи маориф”, Қонуни Ҷумҳурии Тоҷикистон “Дар бораи таъхсилоти олии касбӣ ва таҳсилоти касбии баъд аз муассисаи олии таълимӣ), “Низомномаи намунавӣ оид ба муассисаи таълимии таҳсилоти олии касбии Ҷумҳурии Тоҷикистон” ва дигар санадҳои меъёрҳои ҳуқуқии соҳаи маориф таҳия шудааст.

Қоидаи мазкур бо мақсади ба танҳизм даровардани таҳсилоти олии дуюм дар Ҷумҳурии Тоҷикистон, тайёр намудани мутахассисони варзидаи ҷавобгӯи талаботи замон ва мувофиқ ба сохти иҷтимоиву иқтисодии кишвар ва бозори меҳнат, баланд бардоштани сатҳи дониш ва малакаву маҳорати касбии шаҳрвандон, таҳия мегардад.

Бо назардошти дорои таҳсилоти олии касбӣ будани шаҳрвандон муҳлати таҳсил барои гирифтани таҳсилоти олии дуюм барои зинаи бакалавр новобаста аз шакли таҳсил 3 сол ва барои зинаи мутахассис ва ихтисоси ҳамгиро 4 сол (барои ихтисосҳои соҳаи тиб тибқи муқаррарот) муқаррар мегардад (Низомномаи таъхсилоти олии дуюм (қарори мушовараи Вазорати маориф ва илми Ҷумҳурии Тоҷикистон аз 27.02.2019, №4\37).

Мувофиқи моддаи 41-уми Конститутсияи Ҷумҳурии Тоҷикистон ва моддаи 19-и Қонуни Ҷумҳурии Тоҷикистон “Дар бораи маориф” ба шаҳрвандоне, ки таҳсилоти олии касбӣ дорнад, гирифтани таҳсилоти олии дуюм (таҳсилоти минбаъдаи олии касбӣ) дар асоси шартнома (пулакӣ) иҷозат дода мешавад.

Тартиби қабули довталабон

Барои гирифтани таҳсилоти олии дуюм шахрвандони Ҷумҳурии Тоҷикистон ва шахрвандони хориҷие, ки дорои диплом дар бораи хатми муассисаи таҳсилоти олии касбӣ мебошанд (пас аз эътирофи баробарарзиши дипломи онҳо), қабул карда мешаванд.

Тибқи тартиби муқарраргардида баробарарзиши дипломҳои пешниҳодгардидаро Хадамоти давлатии назорат дар соҳаи маориф муайян менамояд.

Бо мақсади қабули ҳуҷҷатҳои довталабон барои гирифтани таҳсилоти олии дуюм, ташкил ва гузаронидани суҳбати қабули онҳо бо фармоиши ректор (директор)-и муассисаи таҳсилоти олии касбӣ комиссияи қабул таъсис дода мешавад. Раиси комиссияи қабули муассисаи таҳсилоти олии касбӣ ректор (директор) мебошад.

Муассисаи таҳсилоти олии касбӣ фақат бо доштани иҷозатномаи пешбурди фаъолияти таълимӣ ҳуқуқ дорад, ки қабули довталабонро аз рӯи равия ва ихтисосҳои мухталиф расман эълон намояд (филиали муассисаи таҳсилоти олии касбӣ бояд мустақиман иҷозатномаи пешбурди фаъолияти таълимӣ дошта бошад).

Муассисаи таҳсилоти олии касбӣ вазифадор аст, ки довталабонро бо иҷозатномаи пешбурди фаъолияти таълимӣ ва инчунин шаҳодатномаи аккредитатсияи давлатӣ шинос намояд.

Комиссияи қабули муассисаи таҳсилоти олии касбӣ бояд то қабули ҳуҷҷатҳои довталабон номгӯи равия ва ихтисосҳо, теъдоди қабулро аз рӯи равия ва ихтисосҳо тариқи шартномавӣ эълон намояд.

Қабули донишҷӯён барои гирифтани таҳсилоти олии дуюм танҳо тибқи шартнома дар асоси иҷозатнома оид ба пешбурди фаъолияти таълимӣ дар мувофиқа бо Вазорати маориф ва илми Ҷумҳурии Тоҷикистон иҷозат дода мешавад.

Мухлати пешниҳоди ҳуҷҷатҳои довталабон ба комиссияи қабул аз 20 июн то 20 август ва муҳлати гузаронидани суҳбат аз 21 то 28 август таъин карда мешавад.

Довталабон барои гирифтани таҳсилоти олии дуюм мутобиқи санадҳои меъёрии ҳукукии зинаи таҳсилоти олии касбӣ ва қоидаи мазкур ба комиссияи қабули муассисаи таҳсилоти олии касбӣ дар муҳлати муқарраргардида ҳуҷҷатҳои зеринро пешниҳод мекунад:

Ариза ба номи ректор (директор)-и муассисаи таҳсилоти олии касбӣ;

Дипломи намунаи давлатӣ бо заминомаш дар бораи хатми муассисаи таҳсилоти олии касбӣ (дар ҳолатҳои истисноӣ довталаб метавонад нусхаи тасдиқи нотариалиро пешниҳод намояд);

Нусхаи дафтарчаи меҳнатӣ дар хусуси фаъолияти қорӣ вобатса ба самт, равия ва ихтисоси интиҳоб карда;

6 дона сурати андозаи 3x4;

Маълумотномаи тиббӣ;

Шиносномаё ҳуҷҷат дар бораи тасдиқи шахсият;

Баъд аз суҳбати комиссия гузаштани довталаб барои қабул ба сафи донишҷӯён қарори комиссияи қабул бароварда мешавад.

Довталабон барои гирифтани таҳсилоти олии дуюм дар асоси талаботи Қоидаҳои қабули мазкур ба муассисаҳои таҳсилоти олии касбӣ тариқи суҳбат қабул карда мешаванд.

Фармоиши ректори муассисаи таҳсилоти олии касбӣ барои қабули донишҷӯён барои гирифтани таҳсилоти олии дуюм то 31 август дар асоси қарори комиссияи қабул ба тавсиб расонида мешавад.

Довталабоне, ки дар рӯзи муайяншуда бесабаб ба суҳбати қабул ҳозир нашудаанд, аз суҳбат нагузашта ҳисобида мешаванд.

Дар сурати қаноатманд набудан аз суҳбат довталаб ҳуқуқ дорад, ки мутобиқи тартиботи муқаррарнамудаи муассисаи таҳсилоти олии касбӣ бо натиҷаи суҳбаташ (агар хаттӣ низ бошад) дар муҳлати то 3 рӯз тариқи апеллятсия (комиссияи апеллятсионӣ бо фармоиши ректор таъсис дода мешавад) шинос шавад. Баррасии апеллятсия аз нав

гузаштани суҳбат набуда, балки танҳо санчиши дурустии он мебошад ва он дар протокол қайд карда мешавад.

Назорат аз болои фаъолияти комиссияи қабули муассисаҳои таҳсилоти олии касбии Ҷумҳурии Тоҷикистон аз тарафи Вазорати маориф ва илми Ҷумҳурии Тоҷикистон ва мақомоти дахлдор ба амал бароварда мешавад.

Таъмин, риоя ва иҷрои Қоидаи қабули маскул барои ҳамаи муассисаҳои таҳсилоти олии касбии Ҷумҳурии Тоҷикистон новобаста аз шакли ташкилию ҳуқуқӣ ва тобеъияти идоравӣ ҳатмӣ мебошад.

Ба шахсоне, ки муассисаҳои таҳсилоти олии касбиро тибқи нақшаи таълимӣ таҳсилоти дуюм бо муваффақият хатм менамояд, диплом ва нишонаи намунаи давлатии дар бораи таҳсилоти дуюми олии касбӣ муқарраршуда бо таҳассуси мувофиқ дода шавад.

Ҳаҷм ва тартиби пардохти маблағи таҳсил барои гирифтани таҳсилоти олии дуюмро муассисаҳои таҳсилоти олии касбӣ бо мақомоти дахлдор муайян менамояд. Маблағи таҳсил дар шакли нақд ва ғайринақдӣ бо асъори миллӣ (сомонӣ) пардохт карда мешавад.

Ҳангоми аз муассисаи таҳсилоти олии касбӣ хориҷ шудани донишҷӯ тартиби бозпас додани маблағи пешпардохт карда шуда дар асоси шартномаи байни муассисаи таҳсилоти олии касбӣ ва шахси ҳуқуқӣ ё воқеӣ амалӣ карда мешавад.